

## Людка СІЛЬНОВА

1 студзеня 2011 г. споўнілася 150 гадоў з дня нараджэння вялікага вучонага-славіста, ураджэнца Беларусі Я. Ф. Карскага (1861—1931). Прапаную ўвазе чытачоў нізку лірычных вершаў, напісаных падчас працы з кніжнай калекцыяй «Бібліятэка Я. Ф. Карскага», якая захоўваецца сёння ў фондах Нацыянальнай бібліятэкі Беларусі. З гэтай кніжнай калекцыяй і іншымі матэрыяламі, звязанымі з асобай Я. Ф. Карскага, можна азнаёміцца, наведаўшы Нацыянальную бібліятэку, а таксама дзякуючы надаўняму электроннаму выданню «Спадчына акадэміка Яўхіма Карскага: да 150-годдзя з дня нараджэння». У выданні апошняга мне напачасціла ўдзельнічаць як аўтарцы аднаго з арттыкулаў пра гістарычны кнігазбор вучонага.

Аўтар



## МОЙ КАРСКІ

*Прысвячаецца патрыярху беларусазнаўства,  
акадэміку Яўхіму Карскаму*

Аснова асноў

Свет  
скалануўся  
і рушыў

Сёння  
ў напрамку  
балючых

З'яў,  
і твораў,  
і слоў...

Карскі ж аснова асноў!

**Кнігазбор акадэміка  
Яўхіма Карскага**

Вучоны Карскі  
І яго бібліятэка  
Мне як лякарства,

Бабці зёлкі-лекі.

Яго партрэты,  
Кнігі, канвалюты  
У стылі рэтра  
Раман у век наш люты.

Не стэлажы,  
А з кніг лабараторыя:  
Літаратура, мова  
І гісторыя...

Як галярэткі  
Каштую ў панскім садзе,  
А ў дрэвах вецер,  
Што ляціць на захад!

**Варшаўскі экспрэс**

Сэрца  
Ў мінулае тайным экспрэсам  
нясецца!

*Людка Сільнова  
нарадзілася  
ў Маладзечне.  
Скончыла  
філалагічны  
факультэт  
Белдзяржуніверсітэта.  
Працавала  
выхавацелькай,  
настаўніцай,  
бібліятэкарам.  
Аўтар навуковых  
і эксперыментальных  
кніг  
«Крышталёвы сад»,  
«Загараваная краіна»  
і іншых.  
Жыве і працуе  
ў Мінску.*

Выйду ў Варшаве. Ступлю на перон.  
Сонна пакіну песны вагон...

### Крумкач на белым снезе

На белым снезе  
крумкач выглядае адзін,  
як акадэмік самотны...

Як Карскі Яўхім.

### Яго партрэт

Той, да каго пішу  
Лісты і вершы  
(Наўсцяж — сваю душу,  
Спуск без парэнчы!..), —

Даўно пайшоў у свет,  
Для нас мінулы.  
Ўзіраюся ў партрэт:  
Лоб, вочы, скулы, —

Усё нясе спакой,  
Прыстойнасць, сілу.  
(А я — была б такой?  
Яго б — любіла?)

Схілялася б, як ён,  
Над «Рускай праўдай»?  
Прыносіла б булён?  
Лісты? парадку?..)

Кахаць, каго хачу,  
У дваццаць першым!  
Той, пра каго пішу,  
Ён пэўна лепшы!

### Этнаграфічная карта

Я ў кнігасховішчы варту  
з ранку нясу. Спіс гартаю.  
«Этнаграфічную карту» —  
Карскага плён — разглядаю.

На беларушчыны ніве  
пад небам навукі суровай  
Як ён збіраў-мілаваў  
беларускія песні і словы!

Як беларускім студэнтам  
Варшаўскага ўніверсітэта  
Ён у навуцы спрыяў,  
клапаціўся пра тое і гэта!

Быццам вялікая птушка,  
нябёсаў пгчаслівы абранец,  
Бачыў далёка... і гушкаў  
думку — схашці свой шанец

І беларусам: адбыцца!  
«Праўду» займеці наяве!  
І на радзіме вучыцца...  
Карту ствараў — як дзяржаву!..

У кнігасховішчы варту  
з ранку нясу. Пазяхаю...  
«Этнаграфічную карту»  
раз і яшчэ раз складаю.

### Яго «Беларусы»

Што я разбіраць  
і крытыкаваць  
не бяруся,  
Дык гэта Фундамент  
і Славу яго —  
«Беларусаў»

(Шматтомны Статут,  
альбо Метрыку,  
Летапіс,  
Веды)...

Падобнай не знойдзеш  
у межах  
Славянскай планеты!

Нам так шанцавала  
і не шанцавала  
па-царску!

У нас было ўсё:  
у нас быў  
светлы прыхадзень —  
Карскі.

### «Сонца навукі»

Ён цытаваў —  
не без дай бог прычыны! —  
таленавітага  
Янку Лучыну.

Так палюбіў  
яго «сонца навукі»,  
сэнсам звязанае  
з «дзеці і ўнука»,

што асвятляў ім тамы «Беларусаў»...  
Што — ацалеюць  
ва ўсіх  
землятрусах.

### Трэбнік

Стары, трохсотгадовай сілы, «Трэбнік»  
У Карскага калекцыі знайшлі...  
З якой бяды, з якой такой патрэбы —  
Старонкі ў ім паспісваны былі  
Няўцямнымі значкамі... і малітвай,  
Як перад Першай (ці Апошняй) бітвай?..

Спрабуе прачытаць іх і дазнацца  
Малодшая калега-кнігазнаўца.  
Я на яе гляджу замілавана:  
«Тут будзе плён. Тут споўніцца Таццяна...»

### Асобныя адбіткі

Былі такія творы паліграфіі  
І Карскага «цаглінкі біяграфіі»,  
Навукі «незабудкі», «аксаміткі», —  
Артыкулаў асобныя адбіткі.

Зжаўцелыя, танюткія і кволья,  
У пераплётах, вокладках і голыя

(Апошняя часцей за ўсё), — калекцыю  
Іх бачылі мы ў Карскага, на версе,

Калі ўзыходзілі ў яго «лабараторыю»,  
Зямную памяняўшы траекторыю...

Мне падалося, гэта — не адбіткі,  
А дробныя мензуркі і прабіткі.  
У тыглі сваёй працы навуковай  
Ён залатую веду выпштукоўваў!

### Кнігазнаўца і паэт

У кнігазнаўцы не бывае пенсіі,  
Як і ў паэта — заканчэння песень,

Ракі непадуладнай, вольнай, вечнай...  
Хіба што стук сучышцы сардэчны.

### Пра Карскага чытаю ў мегаполісе

Пра Карскага чытаю ў мегаполісе.  
У спёку — быццам на Паўночным  
полюсе

Сябе, у лёд умерзлай, адчуваю —  
Аж халадок па спіне прабягае...

Пра Карскага чытаю ў мегаполісе.  
Вішчыць рэклама мёда і праполіса!  
А я ў метро, аўтобусе, трамваі  
«Загадку Карскага» ніяк не разгадаю...

### Вада і хлеб

Карскі  
цячэ,  
як вада,  
з усіх кранаў...

Кроіць  
на лусты  
бохан  
Разанаў.

**Стаў нацыі малітваю**

У Ленінградзе, Піцеры, Санкт-Пецярбургу  
Разгорнутаю прыпавесцю —  
доўгай ніткай кужалю —

Жыве гісторыя Філолага вялікага.  
Не святаром — стаў нацыі малітваю.

Акрэсліў пэўна  
Ён межы Белаі Русі:  
Што ў снезе белым,  
Дзе лён і белы бусел.

Дзе адмыслова цвёрда вымаўляюць  
«Рака» і слова ў камень не сціскаюць.

Дзе два і тры — пераканаўча болей,  
Чым меч адзін, калі ты ў полі воін.

**Веру**

Кнігі старыя гартаю;  
Лёс, дарагі мне, чытаю...

Смешна? Ды што мне з таго!  
Веру — адна я ў яго.

**Пушкінскі матыў**

«Да Вас пішу...» І што яшчэ?  
Як сэрца тахае, пячэ!

Адна, падобная Таццяне,  
Сяджу я ў гукаў акіяне...

І без надзеі ліст свой шлю...  
— Ах, няня, няня... Я люблю...

**Верабей**

«...Мой Карскі...», —  
Баючыся, бабскі розум

Падсумаваў  
Свой вечаровы роздум.

І верабей —  
Успырхнуў ад вакна!  
Нібгта знак,  
Што ўсё мана, мана...

**Старэнькая, я стану ўспамінаць**

Старэнькая,  
я стану ўспамінаць  
Ранейшыя  
прыгоды і штукарствы...  
Усмешкі  
будуць праўнукі хаваць  
Ад «кашы» ў роце,  
быццам бы: «Майкашскі»

«Хто ён такі  
ў жыцці бабулі нашай?» —  
«Хто ж яго знае!  
Толькі вецер скажа...»

**Апошні прызыў**

Свет ведаў  
Даглядаць па-гаспадарску,  
Як даглядаў яго  
Вучоны Карскі!

Не кайф лавіць  
Ад веку і да веку —  
Збіраць, каб падарыць,  
Бібліятэку!

Любую, можна  
Ў электронным выглядзе:  
Усклікне мыш —  
Са скрыні кнігі выпаўзуць.

Як хвалі, папльвуць  
Радкі, радочки...  
Гэй, Карскага сыны!  
Яўхіма дочки!